

அன்பில்லா உரிமை ஆன்மாவிற்குச் சிறுமை

அருளருவம் 550A

விவை } தரங்கள் படித்தல்
பிறரைப் படிக்கவைத்தல்

விஜயதசமி-20-10-88



அகிம்சை பிரச்சார சங்கம்

சுருந்தி பவன்
3, பேரீ பக்காளிதெரு
வேலூர்-4. வ. ஆ,

வெளியிட்டோர் எண்ணம்

அனைத்துயிரையும் வாழவைக்கும்
ஆகாரம் சைவ உணவே
இரக்கநிலையைச் சூழவைக்கும்
எளிய உணவு சைவ உணவே
உடல் நலத்தையும் உயிர் நலத்தையும்
ஒங்கிவப்பது சைவ உணவே
தாவர உணவால் உயிர்க்கொலை நீங்கும்
புலைஉணவப் போக்கினால் அன்புநிறையும்
புலைஉணவைப் புசித்தால் அன்புமறையும்
என்று சான்றோர்களும் அன்புள்ளங்களும்
பேற்றும் பேருண்மையை எல்லோரும் ஏற்க
வேண்டும் என்ற எண்ணத்தால் இச் சிறுநூல்
வெளிவர பொருளுதவி புரிந்துள்ள அறச்செயல்
விளங்கும் நிலையம்.

திரு. ருக்மீ G. ரகுநாத்மல்

சன்ஸ் டிரஸ்ட்

419, மெயின் பஜார், வேலூர்-4. வ. ஆ.

Kovvur Digital Library

அன்பில்லா உரிமை

ஆன்மாவிற்குச் சிறுமை

காப்பு

எல்லா உயிர்களிடம் நடம்புரியும் இறை ஒளியே ! உணவு என்றபெயரால் உயிர்களைக் கொன்றிடும் அன்பில்லா உரிமையை மனித இனம் பெற்றிருக்கிறது. அறியாமையால். புலால் சுவைத்திடும் மனநிலையால் உயிர்களை அழித்திடும் அன்பில்லா உரிமையை வளர்த்தவர்களின் மனம் திருந்திடவும், அன்புள்ள உரிமையை வளர்த்திடவும் அடியன் மனம் ஏங்குகிறது.

புலைப்புசிப்பவர்கள் வாதம் புரிந்திடாமல், வெறுக்காமல், மறுக்காமல் அவர்களின் புலை உண்ணும் விருப்ப நோய்நிலை விலக்கிடும் அருள் விளக்கமான மருந்தை அளித்திட, அகத்தில் இருந்தே அருள் புரிவாயாக.

அன்பில்லா உரிமையை வளர்த்தவண்ணம் ஆருயிர்க்கொன்றே உடலை உண்ணும் வன்மனச் செயலினர் மனம் மாறும் வாதமே இல்லா பெருஞ் சூறும்.

புலைச்சுவை பிணியினால் பெரும் விருந்தாய் புலைதனைப் புசிப்பவர் மனம் திருந்தும் நிலைமொழி கருத்தினை உளம் இருந்தே நுவன்றிட ஒளியரே அருள் மருந்தே.

அன்பில்லா உரிமை ஆன்மாவிற்குச் சிறுமை

முன்னுரை

அன்பே இல்லா கொலை உரிமை
ஆன்மா விற்கே நிலை சிறுமை
அன்பே கொண்ட செயல் உரிமை
ஆன்மா விற்கே வளம் பெருமை

உயிர்களைக் கொன்றிடும் உணவு திட்டம்
உரிமையைத் தந்திடும் அரசு சட்டம்
இயல்புள அன்பினர் ஒருபேர்தும்
இழிபுல உண்டிடார் எனவதும்.

பொதுவாக இயற்கை இறையாற்றலின்
படைப்பில் எல்லா உயிர்களும் வாழவே விரும்பு
கிறது. ஆனால் ஆய்ந்திடும் பகுத்தறிவுற்ற சில
கொடிய மிருகங்கள் தன் உணவிற்காக எளிய
விலங்குகளை உயிர்வாழ விடாமல் அவைகளைக்
கொன்று உண்கின்றன. இது சில மிருகங்களின்
இயற்கை நியதியாக உள்ளன.

ஆனால் ஆய்ந்திடும் பகுத்தறிவைப் பெற்ற
மனிதர்களில் பலர் மாமிசம் சுவைத்திடும் வேட்
கையால் மிருகங்களைக் கொன்று உண்பது
இயற்கை நியதி அல்ல. மனிதஇனம் புலால்
உண்டுதான் வாழவேண்டும் என்ற இயற்கை
நியதி இருந்திருந்தால், புலால் உண்டிடும்
மிருகங்களுக்கு உள்ள கோரைப்பற்களும், கூரிய
நகங்களும் மனித உடல் அமைப்பில் இருக்குமே!

எனவே மனிதர்கள் மண்ணில் விளையும் தாவரங்களை உண்டு வாழ்வதே இயற்கை நியதியாகும். மேலும் விலங்குகளுக்குத் தன்னை அறியத் தெரியாது. தெய்வத்தை வணங்கவும் தெரியாது. தன் பிறப்பின் வரலாறும் தெரியாது, ஆனால் மனிதர்களுக்குத் தன் பிறப்பின் வரலாறு தெரியும். தெய்வநிலையை உணரவும் தெரியும். எனினும் தன்னையும், தெய்வத்தையும் முழுமையாகப் பலர் உணர்வதில்லை. உணர விரும்புவதும் இல்லை. காரணம் அறியாமை என்று கூறுவதை விட அன்பில்லா உரிமையை வளர்த்துக்கொண்ட செயலே ஆகும்,

“அன்பிலா உரிமை உடையவர்கள் பிற உயிர்களைக் கொன்று, அதன் உடலை உணவு என்று சுவைப்பார்கள். ஆனால் அன்புள்ள உரிமை உள்ளவர்கள், பிற உயிர்கள் வாழ்ந்திட தன் எலும்புடலையும் அளிப்பார்கள்” என்பார் வள்ளுவர்,

எனவே, அன்புள்ள உரிமையை வளர்த்த போதுதான் எல்லா உயிர்களும் வாழ முடியும். தன் உயிரும் கருணை ஒளியால் சூழ முடியும். ஆனால் அன்பில்லா உரிமை கொண்டவர்கள் கொலைபுலை உணவில் நாட்டம் கொள்வார்கள். தன் உயிரான ஆன்மாச் சிறுமையடையும் செயலைக் கூட்டுவார்கள்.

மனிதர்கள் வகுத்த அரசு சட்டம் உயிர்களை உணவிற்காகக் கொண்டு உண்டிடும் அன்பில்லா உரிமையை அளித்திருக்கலாம். ஆனால், மனிதப் பண்பின் சிகரமாகத் திகழும் அன்புள்ள உரிமையைப் பெற்றவர்களுக்கு இயற்கை நியதி உயிர்களைக் கொண்டுண்ணும் கொடுமையைத் தடுக்கிறது. பசியைப் போக்கிட மண்ணில் விளையும் தாவர உணவைக் கொடுக்கிறது.

எனவே, தாவர உணவே தயவுள்ள உரிமையை வளர்க்கும். ஆனால் தயவில்லாத கொலை உணவை உண்டிடும் உரிமையைப் பெற்றால் தன்னுடலும், தன்னுயிரும், தன்னுள்ளமும், சிறுக சிறுக அழிந்துவிடும் என்பதை விளக்குவதே “அன்பில்லா உரிமை ஆன்மாவிற்குச் சிறுமை” என்ற விளக்கமாகும். இவ்விளக்கத்தை இறையருளே வழங்கியது. இந்நூல் வெளியிட திரு. ருக்மி G. ரகுநாத்மல் சன்ஸ் டிரஸ்ட் பொருளுதவி புரிந்திட இறையருள் பாலித்துள்ளது.

அருளறும் நூடும் அன்பர்கள்
செயலோங்கும் நிலையம்,

10/2, அமிர்தலிங்கசாமி மடம் தெரு,

13-10-88

வேலூர்-632001

1 தாவர உணவே தயவை வளர்க்கும்

அறவாழ்க்கை இருவகையாகும். 1 இல்லறம் 2 துறவறம். இந்த இரு அறத்திற்கும் சிறந்த அடிப் படையாக இருப்பது, அன்புள்ளமாகும். அன்புள்ளத்தை வளர வைப்பது தாவர உணவாகும். எனவே, கொலைச்செயலும் புலை உணவும் நீங்கும் போது தான் புண்ணியச் செயல் ஒங்குகிறது. கருணை மனமும் தவமும் நிறைகிறது.

தாவரங்கள் வழங்கும் சைவ உணவால்தான் அன்பின் உரிமையும் ஆன்மாவின் பெருமையும் வளர்கிறது. என்ற உண்மையை நம்புங்கள். கொலை இல்லா சைவ உணவைப் புசிப்புகள்.

புலையைப் போக்கிடும் வாழ்வினிலே
புண்ணியம் ஒன்றியே சூழ்ந்திடும்
கொலையை நீக்கிடும் வாழ்வினிலே
குன்றிடா அன்புளம் ஒங்கிடும்

கொலையும் புலையும் நீக்கிடுவாய்
கருணை மனத்தை ஆக்கிடுவாய்
புலையைப் புசித்தால் அவமாகும்
புலையை வெறுத்தால் தவமாகும்

தாவர உணவினால் தயவுவரும்
தன்னையே அறிந்திடும் உணர்வுதரும்
மேவிடும் புலையினால் கருணைநீங்கும்
மாயிச உணவினில் கொடுமைஓங்கும்

2 நலம்தரும் நல்லுணவு சைவமே

பொதுவாக மனிதப் பிறப்பு உடல்-உயிர் உளம் முன்றின் கூட்டால்தான் இயங்குகிறது. எனவே. உடல்நலம் உயிர்நலம் உள்ளநலம் முன்றும் மேன்மை பெறும்படி வாழும் உலகவாழ்வே தெய்வ வாழ்க்கையாகும், என்பார் வள்ளுவர்.

எனவே, தாவரங்கள் வழங்கும் சைவ உணவில் நாற்றம் இல்லை. உடலைப் பற்றிடும் பெரும் பிணிகளின் கொடுமை இல்லை. உயிரைப்பற்றிடும் கொலை பாவம் சிறிதும் இல்லை. உள்ளத்தைப் பற்றும் கொடுமை குணங்களும் இல்லை.

ஆனால், கொன்றுண்ணும் புலால் உணவில் நாற்றம் உண்டு. குற்றம் உண்டு, தேகத்தைப் பற்றிடும் தொத்து நோயும் உண்டு. உயிரைத் தாழ்த்திடும் பாவப்பிணியும் உண்டு, அன்புள்ளத்தை அழிந்திடும் அரக்க குணமும் உண்டு. சிந்தியுங்கள் சைவ உணவில் வாழுங்கள்.

உடல்நலம் பெற்றிட விரும்பிடின்றீ
உண்களை உண்டிட மறுத்திடுவாய்
தொடர்ந்திடும் உயிர்க்கொலை விலகிடுமே
துணைஎன கருணையே துலங்கிடுமே

உயிர்நலம் ஆற்றிட விரும்பிடின்றீ
உணுடல் உண்டிட வெறுத்திடுவாய்
செயிர்நிலை உயிர்க்கொலை மறைந்திடுமே
சீருள் உணர்நிலை நிறைந்திடுமே

உளநலம் ஒங்கிட மதித்திடின்றீ
உயிர்க்கொலை புலதனை ஒதுக்கிடுவாய்
வளம்தரும் வாழ்நிலை நிறைந்திடுமே
வந்திடும் துயர்நிலை மறைந்திடுமே

குட்டியைப் பிரித்துடன் தாய்விலங்கை
வெட்டியே புசித்திடும் பேய்கனவையை
விட்டிடும் - உணவினில் சைவநிலை
வளர்த்திடின வளர்ந்திடும் தெய்வநிலை

மரக்கறி உணவினால் பிணி இல்லை
மரக்கறி உணவினில் கொலை இல்லை
மிருகஉணன் உணவினில் பிணி உண்டு
மாமிச உணவினால் கொலை உண்டு

மரக்கறி உணவினால் தொற்றிடும் நோய்
மிருகியே வளர்ந்திட வழியில்லை
மிருகஉணன் உணவினால் தொத்திடும் நோய்
மிகுந்திடும் வளர்ந்திடும் வநியுண்டே

தாவர உணவினில் நூற்றமில்லை
தாவர உணவினில் குற்றமில்லை
மேவிடும் புலதனில் நூற்றமுண்டு
மாமிச உணவினால் குற்றமுண்டு

3 கொலை உணவால் கருணைமனம் அழியும்

தன்உயிர்நிலை மேன்மை அடைந்திடவும். உயிர்கள் அனைத்தும் தன்னை நேசித்து வணங்கிடவும். வாழ்கின்ற ஒரேவழி கொல்லாமலும் மாமிசம் உண்ணாமலும் இருக்கவேண்டும் என்பார் வள்ளுவர் ஆனால். புலால் உண்ணும்சுவையால் ஆணும் பெண்ணும் கூடி மகிழ்ந்து வாழும் மிருகங்களைப் பிரித்து வந்து கொன்று உண்கின்ற கொடுமை செயலால் கருணை மனம் முழுமையாக அழிந்து விடும்.

எனவே, கருணைமனம் அழிந்து விட்டால் மனிதப்பிறப்பில் பெறுகின்ற இறையருள் உணர்வை நிச்சயமாக பெற்றிட வழியே இல்லை மேலும் மனிதப் பிறப்பு தன்னுயிர்க்குக் கிடைக்காதபடி கொலைபழி பாவம் சூழ்ந்துதடுத்துவிடுமென்பதை நம்புங்கள். கருணை மனத்தை அழிக்கும் கொலை உணவை நீக்கி வாழுங்கள்.

உன்போல் விலங்கினம் மகிழ்ந்தாடும்

உண்மையை மறந்துநீ கொலைதூழும்
கொன்றான் கவைத்திடும் செயல்நன்றோ
கருணையை அழித்திடும் வழிஅன்றோ

புலதனில் கருணையே சிறிதுமில்லை

பற்றியே வளர்ந்திடும் வினைதொகை
புலதனை மறுத்திடும் மனம்சேர்ப்பீர்

பேரருள் உணர்வினைத் தினம்பார்ப்பீர்

4 புல உணவால் பரன் அருள் பெருந்தாது

மனிதப் பிறப்பின் பயன் தன்னையும் தன்னுள் இயங்கும் இறையாற்றலையும் உணர்த்துவதே ஆகும். எனவே, தன்னை அறிந்திட அன்புள்ளம் ஓங்கிடும் உரிமையை வளர்த்துக்கொள்ள வேண்டும். சினம் நீக்கிடும் துணியையும் வளர்த்துக்கொள்ளவேண்டும். சினம் நிறைவதும் அன்பு மறைவதும் புலால் உணவால்தான் என்பதைத் தெளிவாக உணரவேண்டும்.

இத்தெளிவு வந்துவிட்டால், கருணையும் உள் ஒளியும் தழைத்தோங்கும். தியானமும் ஞானமும் தானே வரும் என்பது உண்மை! உண்மை!!

புலையால் அருள்நிலை தோன்றாது

புலையால் உணர்நிலை உளன்றாது

புலையால் சினநிலை நீங்காது

புலையால் மனநிலை ஓங்காது

புலையால் உள்ஒளி செழிக்காது

புலையால் கருணையே தழைக்காது

புலையால் சாதனை பெருந்தாது

புலையால் கடும்உளம் திருந்தாது

புலையால் தியானமே உளன்றாது

புலையால் ஞானமே தோன்றாது

புலையால் பிறவியே நீங்காது

புலையால் உணர்நிலை ஓங்காது

5 புலை உணவால் உயிர்க்கீழ் போகும்

உயிரினம் என்று தோன்றிய தென்றே தெரியாது. இயற்கை இறையாற்றலின் முற்றும் முடிந்த படைப்பாக இருப்பது மனிதப் படைப்பாகும். மனித இனத்தில் பிறந்த சான்றோர்கள் ஞானிகள் தம் வாழ்நாளில் கண்ட மிகப்பெரும் உண்மைகளை வேதங்களாக எழுதிச் சென்றார்கள் அவர்கள் எழுதிய மறைமொழிகளில் மிகச்சிறந்த மறைமொழி மனித உடல் பெற்ற உயிர் மீண்டும் கீழ் உடலில் பிறக்காமல் இருக்கும் வழிகளே ஆகும்.

எனவே, “நாம் எந்த உயிர்க்குத் துன்பம் செய்கின்றோமோ அந்த உயிர் வாழ்ந்த உடலை மறுமையில் பெற்று துன்பமடைவோம்” என்பதை வினைகளை நம்புவோர்கள் ஏற்றே ஆகவேண்டும். அப்படி என்றால் உணவுக்காக விலங்குகளைக் கொன்று உண்டிடும் பழக்கத்தால் நிச்சயமாக உயிர் மறுமையில் கொன்றுண்ட மிருக உடலில் பிறந்துதானே ஆகவேண்டும்!

நமது உடம்பின் நிழலை யாருமே தனியாகப் பிரித்து புதைக்க முடியாது. அதேபோல் உயிர்களைக் கொன்று உண்ட பாவம் உண்பவரைச் சார்ந்தே வரும், துன்பம் தரும் என்பதை எண்ணி பாருங்கள் கொலை இல்லாத தாவர உணவைப் புசிப்புகள்.

உயிரினைப் பிரித்தே உடல் புசிக்கும்
 உளத்தினர் உயிர்கீழ் உடல்வசிக்கும்
 செயிருள பிறப்பே இணையுமென்றே
 செப்பிடும் மறைசொல் தினையுமின்றே

புலைதனைப் புசித்திடின் உயிர்எடுக்கும்
 பிறவிகள் அனைத்துமே உனைகெடுக்கும்
 கெடலநிலை சிறுஉடல் சேருமென்றே
 கருணையர் மறைமொழி பாருமின்றே

உறுகொலை என்றுநீ தெரிந்தபின்னை
 உளனனை உண்டிடும் செயல்என்னை
 மறுமையில் கீழ்உடல் உனக்காகும்
 மேவிய அன்புள குணம்போகும்

துன்ப நிலைதனை உணர்ந்துள்ளாய்
 துடிக்க உயிர்தனைக் கொன்றுண்டால்
 இன்பம் என்றுநீ நினைப்பாயேல்
 இழிந்த பிறப்பே உனக்காகும்

மாமிசம் உண்டிடும் பழக்கத்தால்
 மனிதரின் உயிர்க்கீழ் வழக்கிடுமே
 மாமிசம் மிருகஉன் உடல்என்றே
 வெறுத்திடும் புலையை விடுஇன்றே

6 புலவனாவே பகை வளர் வழியாகும்

ஒருவர் நல்லவனாக யாருக்குமே தீமையே நினையாதவனாக இருந்தாலும், அவரை ஒரு சிலர் வெறுக்கின்றனர், பகை உணர்வில் பார்க்கின்றனர். இதன் காரணம் என்ன? இப்பிறப்பில் நல்லவனாக இருக்கலாம். ஆனால் முன்பிறப்பில் பிறையிர்களுக்கு எந்த நிலையிலோ தீமை செய்திருந்தால், அவ்வுயிர் இம்மையில் பிறந்து தீமை செய்தவரை வெறுக்கிறது. பகைநிலையை பெருக்கிறது.

பிறர், தம்மை வெறுத்துப் பகைத்தாலும் அவர்களைப் பணிந்து வாழலாம். ஆனால் பிற உயிர்களைக் கொன்றுண்ட கொலை பாவம் நீங்காமல் உயிரைத் தொடர்ந்துவந்து மறுமையிலும் வருத்தும் என்பார் சான்றோர்கள்.

மேலும் மனிதர்களைக் கொன்றால் இப்பிறப்பிலேயே அரசு கொன்றவரை தண்டிக்கிறது. ஆனால் விலங்குகளை கொன்றுண்டால் இறந்த உயிர் மறுமையில் வலிமை பெற்ற உடலில் பிறந்து கொன்றவரைத் தண்டிக்கும் என்ற உண்மையை மறு பிறப்பையும் வினைகளையும் நம்புபவர்கள் ஏற்றே ஆக வேண்டும்.

சிந்தியுங்கள். கொலை உணவை நீக்குங்கள் சைவ உணவை ஆக்குங்கள்.

புலையாஸ் தன்னுயிர் பனைகளிற்கும்

புலையாஸ் பிறுஉயிர் இறப்பேற்கும்

புலையாஸ் ஊழ்வினை துழந்திருக்கும்

புலையாஸ் புகைநிலை வாழந்திருக்கும்

நம்போஸ் விலங்கினம் உண்டிருக்கும்

நிலையினை மறந்துநீ கொன்றுண்டாஸ்

உம்மை பிறவியின் பயன்போகும்

இகல்தரும் வினைவளர் செயலாகும்

சிறுறுயிர் கொன்றிடும் மயல்பெற்றால்

சேர்த்திடும் பகைவளர் செயல்கற்றும்

சற்றுநீ எண்ணிடும் புலநீக்கும்

சார்ந்திடும் உயிர்களின் கொலைபோக்கும்

கொன்றுநீ கவைத்த விலங்குபின்னால்

கொன்றிட பிறந்தே வரும்தன்னால்

இன்றுநீ உணர்ந்தே புலையீக்கும்

இன்னலே இணையா நிலையாக்கும்

வாழவே எண்ணிடும் விலங்கினமே

வெட்டியே உண்டிடும் கொடும்மனமே

தூழவே என்றுமே இருக்கவேண்டாம்

தீவினைப் பகைதனைப் பெருக்கவேண்டாம்

7 கொலை காட்சி கண்டால் புலையாட்சி ஒழியும்

பொதுவாகப் புலால் உண்பவர்கள் உயிர்களை கொல்லும் கொடுமையான காட்சிகளைக் காணுவதில்லை. தான் சாகப் போகின்றோம் என்றறிந்த விலங்குகளை அடித்து வந்தும், இழுத்து வந்தும் கொல்லும் காட்சிகளைக் கண்டால் நிச்சயமாக புலால் புசித்திட மறுப்பார். வெறுப்பார். புலை உணவினால் சேரும் பாவவினைகளை அறுப்பார்கள்.

எனவே, நாற்றமுள்ள மாமிசத்தைப் பல நிலையில் பதப்படுத்திப் புசிப்பதைப் போல் பல நிலையில் உயிர்களைக் கொல்லும் காட்சிகளை 1 நிமிடம் எண்ணிப்பாருங்கள். உயிர்கள் வாழ சைவ உணவில் சேருங்கள். கருணை மனத்தைத் தாருங்கள்.

உயிரை இழக்கும் விலங்கினையே

ஒருகணம் உளத்தால் நினைத்திடுவாய்

உயிரை இழந்த உடல்தனையே

உண்டிடும் செயலை வெறுத்திடுவாய்

இழுத்தே வந்து விலங்கை கொல்லும்

இரக்கம் இல்லா காட்சி நில்லும்

வழிப்பாய் நெஞ்சில் நினைத்திடுவாய்

வெறுத்தே ஊனை மறுத்திடுவாய்

நடக்க இயலா விலங்குகளெல்லாம்
நீதியே இல்லா காட்சிகளெல்லாம்
தொடர்பைமனத்தில் நினைத்திடுவாய்
தெளிந்தே ஊனை மறுத்திடுவாய்

அடித்தே வந்து விலங்குகளெவட்டும்
அல்லலை ஆய்ந்தாள் மனம்தொட்டே
கடித்தே உண்ணும் புலைநீங்கும்
கருணையே நண்ணும் நிலைஓங்கும்

உறங்கி இருக்கும் விலங்குகளெவட்டும்
உறுதுயர் நினைத்தாள் உளம்தொட்டே
இறந்த உடலின் புலைஉண்ணாய்
இரக்கம் அழிக்கும் கௌவைஎண்ணாய்

விழிநிலை பிதுங்க விலங்குதன்னை
வெட்டிடும் கௌடுமை செயல்தன்னை
பழிநிலை உணர்ந்தே நினைத்திடுவாய்
புண்புலாள் வெறுத்தே மறுத்திடுவாய்

புலைதனை பன்நிலை பதப்படுத்தி
புசித்திடும் செயல்போல் இதயத்தில்
கொலைபுரி காட்சியைத் தொடர்நீடுவாய்
புலைதனைப் புசித்திட விட்டிடுவாய்

Koviloor Digital Library

8 நினைப்பாய புலை வெறுப்பாய்

நினைப்பின்றி செயலில்லை. செயலின்றி பயனில்லை. பயன்நிலையில் தான் நன்மையும் தீமையும் வெளிப்படுகிறது எனவே, நல்ல நினைப்பை அளிப்பது நல்லறிவே. எவ்வுயிர்க்கும் தீமையே நினைக்காமல் நன்மையே செய்ய நினைப்பதே அறிவாகும் என்பார் வள்ளுவர்.

எனவே புலால் புசித்திடும் பழக்கம் பெற்றவர்கள் மாமிசத்திற்காக உயிர்களைக் கொல்லும் கொடிய செயல்களைச் சற்று நினைத்து பாருங்கள் தாம் இன்று சமைத்துண்ணும் உடலில் உயிர் இருந்து மகிழ்ந்த நிலையை நினைத்துப் பாருங்கள் நேற்று குட்டிக்குப் பால் கொடுத்திருந்த தாய் விலங்கை இன்று தின்கின்றேன். என்று நினையுங்கள். கொன்ற மிருகத்தின் உயிர் முழுவதும் போவதற்கு முன்னே தோலை உரிக்கும்கொடுமையை நினையுங்கள். உயிருடன் பறவைகளின் சிறகுகளை பிடுங்கிடும் கொடும் காட்சியை நினையுங்கள். தாமே ஊர்த்த விலங்குகளைத் தாமே கொன்ற செயலையும் நினையுங்கள். புலால் புசிப்பதை வெறுப்பீர்கள் மறுப்பீர்கள்.

விலங்கினம் நும்பேரல் பிறந்திடுமே
வளர்ந்திடும் உண்டிடும் உறங்கிடுமே
நுலமுடன் இவைகளை நினைத்திடுவாய்
நிலையுடன் புலைஊன் வெறுத்திடுவாய்

முன்னாள் மகிழ்ந்தே கலந்திருந்த
 மிருக உடலை சுவைவிருந்தாய்
 தின்றேன் எனநீ நினைத்திடுவாய்
 தெளிந்தே புலையை விலக்கிடுவாய்

முன்னாள் குட்டிக்குப் பால்கொடுத்த
 மிருக ஊனை வயிறடைக்க
 தின்றேன் எனநீ நினைத்திடுவாய்
 திருந்தி புலையை விலக்கிடுவாய்

உயிருடன் பறவையின் இறகுகளை
 உதிர்ந்திட பிய்த்துடன் சமைத்துண்ணும்
 செயிருள செயல்தனை நினைத்திடுவாய்
 சிறுஉயிர் ஊனினை விலக்கிடுவாய்

விலங்குயிர் முழுதுமே பேரகுமுன்னே
 வதைத்திடும் கொடுமையை நீனயுமின்னே
 வலமாய் புலையை விடுமின்றே
 வளர்ந்திடும் கருணையைத் தொடும்நன்றே

நீயே வளர்த்த விலங்கினையே
 நீயே கொன்று புசித்தனையே
 நீயே நினைத்துத் தெளிந்திடுவாய்
 நீயே புலையை விலக்கிடுவாய்

9 வாதம் நீக்கும் ஆய்வை ஆக்கும்

Koviloor Digital Library

தன்தவற்றை உணர்ந்திட, திருத்திட, வாதம் செய்யலாம். ஆனால் தன் தவற்றினைப் பெருக்கிட வாதம் செய்வதால் வாதிப்போர்க்கும் விளக்கம் தருவோர்க்கும் எப்பயனும் இல்லை. எனவே, புலைஉணவால் உயிர்வளமும் ஒளிசத்தியும் உள்ளம் வளரும் புண்ணியமும் இல்லை. என்பதை உணர்கின்றனர், ஆனால் பல்சுவைக்காவும் நாக் குச் சுவைக்காவும், புலைஉணவைப் புசிப்பதில் தவறில்லை என்றும், தாவரஉணவும் கொலை உணவே என்றும். வாதிக்கின்றனர்.

புலைஉணவு உண்பவர்கள் தாவரஉணவே விளையாத நாட்டில் பிறந்திருந்தால் அவர்கள் உயிர்வாழ புலால் உண்பது இயற்கை நியதி என்று ஒருவாறு கொள்ளலாம். ஆனால்தாவரங்கள் விளையும்; நாட்டில் பிறந்தவர்கள் புலைஉண்பது பெரும் கொலையாகும். மனிதப் பண்பான அன்பினை அழித்திடும் செயலாகும்,

வாதமே பேசியே புலைஉண்ணும்

வாழ்உயிர் கொன்றிடும் நிலைஎண்ணும்

ஏதமே புலைஉண் வழங்குமென்றே

இரக்க உள்ளமே முழங்குமின்ற

புலைதனில் உயிர்ஒளி சக்தியில்லை

புண்ணியம் வளர்த்திடும் உணர்வில்லை

நிலையுள இயல்புள சுவைஇல்லை

நெருங்கியே இருந்திடும் வினைதொல்லை

பல்கனவை நாச்சகவைக் கடிமையாகி
 புலகனவை நீக்கிட முடிந்திடாமல்
 கொல்செயல் ஊனினை தினம்உண்ணும்
 கொடுமையைப்போக்கிடும் நிலைண்ணும்

ஆயும் சிந்தனை பிறப்பெடுத்தாய்
 ஆருயிர் கொன்றிடும் செயல்தொடுத்தால்
 தேயும் ஆவியின் உயர்வென்றே
 செப்பிடும் நீதியை உணர்இன்றே

பகுத்தறி வில்லா விலங்குடலைப்
 புசித்தால் அன்புள நிலைவருமோ
 அகநிலை தன்னில் ஆய்ந்துநோக்கும்
 ஆருயிர் கொன்றிடும் ஊன்நீக்கும்

தாவர நிலையோ ஓரறிவே
 துடித்திடும் காட்சியே பயிர்க்கிலையே
 மேவிடும் விலங்கோ ஐந்தறிவே
 மடிந்திடும் கொடுமை தோன்றிடுமே

தாவர பயிர்கள் விளைகின்ற
 தேசமே பிறந்தாய் புலைஉண்ணும்
 ஆவலை வளர்த்தால் பெரும்கொலையே
 அன்புளம் அழித்திடும் செயல்நிலையே

பொதுவாக இவ்வுடல் தாயிடம்மாதந்தோரும் கழிவுப் பொருளாக வெளியேறும் அழுக்குள்ள குருதி எல்லாம் திரண்ட வடிவமே உடலாகும். அதனால்தான் இவ்வுடலுள் புறமும் அகமும் நூற்ற வாடை சேர்ந்த வண்ணம் இருக்கிறது. இந்த நூற்றத்தைப் போக்கவே, நாள்தோறும் குளிக்கின்றோம். பல்லைத் துலக்குகின்றோம். எனவே, உயிர்இயக்கம் உடலில் இருக்கின்ற வரை உடல் நூற்றத்தை அடிக்கடி போக்கிக் கொள்கின்றோம் ஆனால் உடலை விட்டு உயிர் பிரிந்த பிறகு பிண உடல் நூற்றத்தை எந்தப் பொருளாலும் போக்க முடியவில்லை.

எனவே, வாசனையுள்ள பழங்களைச் சாப்பிட்டாலும் உடலில், இருந்து கழிவு மலமாக மாறும் போது நூற்றம் அடிக்கிறது என்றால் மிகவும் தூர் நூற்றமுள்ள மாமிசத்தைப் புசித்தால் வெளிப்படும் மலநூற்றம் எப்படி இருக்கும் என்பதை எண்ணிப் பாருங்கள் நூற்றமுள்ள உடலை நூற்றமுள்ள மாமிசத்தால் வளர்க்க வேண்டாம் சிந்தித்துப் பாருங்கள். சைவ உணவிற்கு வாருங்கள். இரக்க உள்ளத்தைத் தாருங்கள் சைவ உணவில் புலேசுவையில்லை என்று சொல்லாதீர்கள் உயிர்களை கொல்லாதீர்கள். அன்பை வளர்த்திடும் ஆன்மாவை உயர்த்திடும் தாவர உணவு பழக்கத்தைக் கொள்ளுங்கள்.

மணக்கும் பழங்கள் புசித்தாலே
 மலத்தில் தாற்றும் வீசிடுதே
 இணைத்த நூற்ற புலைஉண்டால்
 இரும்பெரும் நூற்றும் நிலைக்குமன்கரு
 புறஉடல் நூற்றும் கோக்கிடவே
 மணம்பெருள் தன்னைப் பூசிகின்றாய்
 நிறைந்திடும் நூற்ற உள்உறுப்பில்
 நூறும் ஊனைச் செலுத்துகின்றாய்
 பல்லின் நூற்றும் போக்கிடவே
 பற்பெரிடி தன்னால் துவக்குகின்றாய்
 நீஸ்லும் நூற்ற ஊன்எலும்பை
 நன்றாய் பல்லால் கடிக்கின்றாய்
 செத்த விலங்கின் நூற்றத்தை
 சிறிதும் பேசிட மறுக்கின்றாய்
 செத்த விலங்கின் ஊன்தன்னைச்
 கவைத்தே உண்ண விரும்புகின்றாய்
 நூற்றும் வளர்த்திடும் வயிற்றினிலே
 நூற்ற புலைதனைப் புசிக்கின்றாய்
 போற்றும் சைவமாம் உணவினிலே
 புலைகவை இலான உரைக்கின்றாய்

உடல்நிலை தோற்ற அமைப்புகள் பல வகையாக இருக்கின்றன. ஆனால், உயிர்நிலையோ பலவகையாக இல்லை. உயிர் பல வகையாக இருந்திருந்தால் உயிரைக் கண்ணால் பார்க்கலாமே எனவே, உயிர் அணு கண்ணுக்கும் கருவிகளுக்கும் புலப்படாத ஒருமைநிலையில் உள்ளவை ஆகும். உயிரின் பெரதுதன்மையை அன்புள்ளத்தால் அருள் உணர்வால்தான் உணரமுடியும்.

உயிர் ஒருமையை உணர்ந்தவர்கள் எந்த நிலையிலும் எப்போதும் கொலை உணவை எண்ணமாட்டார்கள். உண்ணமாட்டார்கள். ஆனால் ஏட்டில் படித்தும், பிறர் சொல்வதைக் கேட்டும் உயிர் ஒருமையை அழகாகப் பேசிக்கொண்டே புலால் புசிப்பவர்கள் உண்டு, பிறர்துன்பத்தைத் தன் துன்பமாக பேசிய வண்ணம் புலால் சுவைப்பவர்கள் உண்டு, இவர்களின் உயிர்நிலை கீழ்நோக்கும் செயலாக்கும் வினைகளை போக்கவே இயலாது.

விதைத்திட வைத்திருந்த பயிர் விதையை விதைக்காமல் உண்டுவிட்டால் பயிர் விளைச்சல் பயனை பெறமுடியுமா? நெல்நாற்றுப் பயிர்களை மாடுகளை மேயவிட்டால் நெற்கதிர் அறுவடை செய்ய இயலுமா? பசித்தவருக்கு உணவளிக்கின்றேன் என்று கூறி இறந்த பிணத்திற்கு உணவு அளிப்பதால் என்ன பயன்.

அதைப்போல் உயிர்களின் ஆன்மீக ஒருமை பாட்டைப் பேசிக்கொண்டே கொலை உணவை உண்பதால் பழியும் பகையும் இழிவும்தான் வள ருமே ஒழிய இறைஉணர்வும் ஆன்மீக ஒருமைப் பாடு நிச்சயமாக வளராது. உணர்ந்துபாருங்கள் உயிர்ஒருமையை உரைப்பவர்கள் புலாலைமறுத்து வெறுத்து வாழுங்கள்.

பிறுஉயிர்க் இரங்கிடும் பண்பாளர்
புலுஉன் விரும்பியே உண்பாரேல்
சிறந்திடும் உயிர்நிலை குன்றிடுமே
சுருங்கிடா வினைநிலை ஒன்றிடுமே

உயிர்எலாம் பெரதுவென உரைப்பவரே
உயிர்கொலை உணனை உண்பாரேல்
பயிர்செயும் விதைதனை உண்டபின்னே
பயிர்வினைப் பயனைப் பார்த்தல்என்னே

ஆன்மா ஒன்றென உரைப்பாரே
ஆருயிர் கொன்றுன் உண்பாரேல்
நாற்றுப் பயிர்தனைப் அழித்துவிட்டால்
நெல்வினைக் கதிரே செழித்திடுமா

பிறந்துயர் தன்துயர்எண்ணுவோரே
பிறுஉயிர் கொன்றுன் உண்பாரேல்
இறந்தபின் பிணமது பசிபோக்கும்
இரைதனை ஈந்திடும் செயல்ஒக்கும்

பொதுவாகக் கொலைபுரிவதும் களவாடுவதும் மிகப்பெரிய குற்றமாகும். அதுவும் கொலைகளவு இல்லாமல் காவல் புரிபவர்களே இக் குற்றம் செய்தால் அரசு சட்டம் அவர்களைக் கடுமையாகத் தண்டிக்கும் அல்லவா? எனவே, இறைநினைப்போ அற உணர்வோ இல்லாதவர்களுக்கு பிறையிர்கள்மேல் இரக்கம் இருக்காது அவர்கள் அன்பில்லா உரிமையையே வளர்ப்பார்கள் உணவுக்காக எந்த உயிரையும் கொன்றுண்பார்கள்.

ஆனால் தன்னுள்ளும் பிற உயிருள்ளும் தெய்வம் இருக்கிறது என்று நம்புபவர்கள் உயிர்களைக் கொன்றுண்ட வண்ணம் கடவுள் அருளை பெறமுடியுமா? இருகால்களை இழந்தவர்கள் நடனம் கற்றிட இயலுமா இருகண்களை இழந்தவர்கள் சித்திரம் வரைய இயலுமா? சிறிதும் நினைவாற்றல் இல்லாதவர்கள் மருத்துவ தொழிலை சிறப்புடன் செய்ய முடியுமா? முழுகையை இழந்தவர்கள் அழகுபட விரிவாக எழுதிட இயலுமா?

சிந்தியுங்கள் கொலைஉணவை நீக்குங்கள் சைவ உணவை ஆக்குங்கள்.

தந்தினை அறிந்திடும் தகையாளர்
தெளிந்துமே புலிதனைப் புசிப்பாரேல்
பந்தினை பிறவியே படர்ந்திடும்
பலநிலை இடந்தினை தொடர்ந்திடும்

கடவுளைக் கும்பிடும் நல்லோரே
 கெடலை உண் தன்னைக் கெடல்வாரேல்
 நடந்திடும் இருகால் நீங்கியபின்
 நடனமே கற்றிடும் செயலாகும்

இறையருள் வேண்டிடும் நல்லோரே
 இறை உண் தன்னைக் கெடல்வாரேல்
 நிறைவிழி இரண்டும் நீங்கியபின்
 நெடும்படம் வரையும் செயலாகும்

பிறவியைப் போக்கிட விரும்புவோரே
 புலகொலை உணவினைப் புசிப்பாரேல்
 மறதியை நிறைத்திடும் மதிகொண்டோர்
 மருத்துவ தொழில் செய்யும் செயலாகும்

சைவநெறி தன்னைச் சார்ந்தோரே
 சிறுஉயிர் கொன்றுான் உண்பாரேல்
 மெய்ப்பொருள் தன்னைக் காண்போம் என்றே
 பொய்ப்பொருள் தன்னைப் பெற்றோரே

தெய்வமே நம்பிடும் நல்லோரே
 தெரிந்துமே கெடலை உண்பாரேல்
 கையினை இழந்தவர் எழுதுகோலால்
 கவினுடன் எழுதிடும் செயலன்றோ

பொதுவாக உலகியலில் செல்வந்தர்களும் ஏழைகளும் முடிந்தவரை கவலை இல்லாமல் வாழ்வார்கள், ஆனால், ஏழைக்கும் செல்வருக்கும் நடுவில் சிறுவசதியுடன் வாழ்பவர்கள் துன்பப்பட வேண்டியிருக்கிறது. அதேபோலக் கொலை உணவின் கொடுமையை உணர்ந்த அன்புள்ளவர்கள் புலை உணவை மறுத்து வாழ்கின்றனர். கொலை கொடுமையை உணராதவர்கள் புலையை சுவைக்கின்றனர். ஆனால் கொலைபுலை உண்பது கொடுமை என்று உணர்ந்தவர்கள் புலை சுவையால் வெறுக்காமல் உண்பது கொடுமையிலும் கொடுமையாகும்.

காதில் அணிந்துள்ள கம்மலை கழற்றிச் சிரமமாக இருக்கிறது, என்று யாரும் காதினைக் அறுத்து கம்மலை கழற்றுவதில்லை. உண்பொருள் சுவையை நாவில் சுவைத்து அறியாமல், நாக்கை அறுத்தெடுத்து உணவுப் பொருளில் வைத்துச் சுவையை அறிபமாட்டார்கள் அதேபோல், புலால் தீமை என உணர்ந்தவர்கள் எந்த நிலையிலும் சுவை நோக்கிப் புலையை புசிக்க மாட்டார்கள். மேலும் மாமிசம் புசிப்பவர்களும் விரதமிருக்கும்நாளில் ஊன்புசிக்கமறுக்கின்றனர் ஆனால் விரதம் முடிந்ததும் மாமிசத்தை மிகுதியாகச் சுவைக்கின்றசெயல், கைவிரல்கள்வழியே வளையல்போடுவது சிரமம் என்றுகையை வெட்டி வளையல் போட நினைப்பது போல் இருக்கிறது.

எனவே இறைவனையும் தீவினையையும் நம்பு
வோர்கள் மாமிசம் புசித்தால் உயிர் கீழ்உடலில்
பிறந்து துன்பம் அடையும் என்பதையும் நம்புங்
கள்.

உயிர்க்கொலை தீமை என உணர்ந்தாய்
ஊன்தரும் கவையால் இவைமறந்தாய்
செயிர்நிலை தூழும் செயல்பெற்றாய்
சேர்ந்திடும் ஊழின் மயல்கற்றாய்

தீதென உணர்ந்தோர் புலதன்னைத்
தேடியே உண்டிடும்செயல் என்னை
காதினை அறுத்தே கம்மல்தனைக்
கழற்றிடும் மயலரின் செயலன்றோ

கொலைநிலை புலஎன உணர்ந்தபின்னும்
கொன்றிடும் ஊன்தனைச் கவைப்பாரேல்
நிலையுள நாவனை அறுத்தெடுத்தே
நற்கவை ஆய்ந்திடும் செயலன்றோ

விரத நாளில் ஊன்மறுப்போர்
விரதம் முடிந்தபின் ஊன்புசித்தால்
கரத்தை வெட்டியே வளையல் போடும்
கருத்திலா மயலரின் செயலாகும்

இறைவனை நம்புவோர் என்றைக்கும்
எந்த நிலையிலும் ஊன்உண்ணார்
இறைவனை நம்புவோர் ஊன்புசித்தால்
என்றும் இமிந்த உடல்வசிப்பார்

ஒருவனுடைய நல்லபழக்கம் நண்பனாகவும் குருவாகவும் இருக்கிறது. தீயபழக்கம் எசமானாகவும் எதிரியாகவும் இருக்கிறது. எனவே புலை புசிக்கும் பெற்றோர்கள் தமதுமக்களுக்குப் புலால் புசிக்கும் பழக்கத்தை இளமையிலேயே வளர்த்து விடுகின்றனர். இதனால் புலால் சுவைக்கு அடிமையான கற்றவரும், எவ்வளவுதான் கொலை உணவின் கொடுமையை உணர்ந்தாலும் மாமிசத்தை விட முடியாமல் தடுமாறுகின்றனர்.

ஆனால் அறிவும் அன்பும் பண்பும் நிறைந்த சான்றோர்கள் பெற்றோரால் பழக்கப்பட்ட புலையைப் மறுக்கின்றனர். வெறுக்கின்றனர். எனவே புலைஊனைக் கொலை என உணர்ந்தவர்கள் மறந்தும் உண்ணமாட்டார்கள்.

பெற்றோர் உமக்கே சிறுவயதில்

புலையை புசிக்க பழகிவிட்டார்

கற்ற அறிவால் நோக்கிடுவாய்

கொலைஊன் பிழைபைப் போக்கிடுவாய்

கற்றபின் யாரும் தேவைஎன்றே

கொலைஊன் தன்னை உண்ணவேண்டாம்

பெற்றவர் செய்த பழகத்தால்

புலைஊன் உண்டாய் வழக்கத்தால்

புலைஊன் சிறப்புள உணர்விலை

புலைதனை மறந்துமே நீ உண்ணாய்

கொலைசெயல் பிழைஎன புலைஉண்ணும்

கொடுமையே அடிக்கடி இவைஎண்ணும்

ஒருவனிடம் உள்ள சிறந்த பண்புகள் காப்பாற்றப் படவேண்டுமானால், அவன் சேருகின்ற இனத்தால்தான் காப்பாற்ற இயலும். தீயவருடன் சேர்ந்தால் நற்பண்பும் அழிந்துவிடும் என்பார் வள்ளுவர். எனவே, கொல்லாமையும் புலால் உண்ணாமையும், சிறந்த அறமாகும். இந்த அற வாழ்க்கை சிலருக்குப் புண்ணியத்தால் பிறவிலேயே அமைகிறது,

ஆனால் புல உண்பவரின் தொடர்பால் புலால் புசிக்க கற்றுக்கொள்வது, கண்பெற்றவன் கண்ணை இழப்பதுபோலாகும். எனவே, புலால் புசியாத மரபினர் புலால் உண்பது பெரும் பேதமையாகும்.

புலையைப் புசித்திட மரபினிலே
பிறந்தோய் பழகிடும் இனத்தினிலே
புலையைப் புசித்திட பழகிவிட்டால்
பிறந்த பயனை இழந்துவிட்டாய்
புலையன் புசித்திட பழகியோரும்
புலையன் கொடுமை படித்தறிந்தே
நிலையாய் புலையினை மறுத்தனரே
நினைத்தே நீயும் வெறுத்திடுவாய்
புலையே புசித்திடும் மரபினிலே
பிறந்தோய் பழகிடும் இனத்தினிலே
புலையே விலக்கிட பழகிடுவாய்
பிறந்த பயனையே வளர்த்திடுவாய்

மண்ணில் வளர்ந்திடும் தாவர உணவு பொருள்களை உடல் வளர்ந்திட, வயிற்றுப்பசி அடங்கிட புசிக்கின்றோம். தாவரங்களின் உணவினை மனிதர்கள் மட்டும் புசிக்கவில்லை, ஆடு மாடுகளும் புசிக்கின்றன. ஆனால் மனித உயிர்பிரிந்த உடலை மண்ணுள்ளே புதைக்கின்றனர். எரிக்கின்றனர். ஆனால், ஆடு மாடு போன்ற விலங்குகளின் உயிரைப் பிரித்து அதன் உடலை மனித உடலுள் புதைப்பதா?

மேலும் தாம் வளர்த்த விலங்கினம் விபத்தில் சிக்கி புண்பட்ட போது, மளம் வருந்துகின்றனர். ஆனால் அதே விலங்கை ஒருநாள் தாமே கொன்று தம் வயிற்றுள் புதைக்கின்றனர்.

சிந்தியுங்கள் தாவர உணவில் சேருங்கள்

மனிதர் இறந்திடின் மண்பதைப்பீர்
மிருகம் இறந்திடின் வயிற்றுள்ளே
இனிதாய் கவைத்திட புதைக்கின்றீர்
எளிய உயிர்களை வதைக்கின்றீர்

விபத்தில் சிக்கிய விலங்கை கண்டே
வருந்தியே மொழிந்திடும் மனம்கொண்
டே

விபத்தே இன்றியே விலங்கைகொன்றே
வயிற்றினில் புதைப்பதை நீனைஇன்றே

17 பிறவித்துயர் பெறுதல் பிறவியை நீக்குக

பொதுவாக மனிதருக்கு மறதி அதிகம் இந்த மறதியால் தான் மீண்டும் மீண்டும் பெரும் துன்பத்தை அளித்திடும் பிறவித் துன்பத்தை வளர்க்கின்றோம். பிறவித்துன்பத்தை உணர்ந்த மகான்கள் பிறவித் துன்பத்தை போக்கும் வழிகளை மறக்காமல் கடைபிடித்து வாழ்கின்றனர்.

ஆனால் பிறையிர்களைக் கொன்று உண்டவண்ணம் எத்தகைய பக்தி, யோகம், தானம், தவம் செய்தாலும் பிறவித்துயர் நீக்கவே இயலாது. எனவே, புலாலை மறுக்கும் மனமே பிறவியை அறுக்கும்.

கருவின் துயர்தனை நீக்கிடவே
கருணையின் கருத்தினை ஆக்கிடவே
திருவாய் புலையினைப் போக்கிவரமும்
திருவருள் உயிரினைக் காக்கதமும்

பெறுதற் கரிய மனிதப்பிறப்பே
பெற்றனைச் சேர்த்திடும் அருள்சிறப்பே
வெறுத்தே புலையை மறுத்திடுவாய்
வளர்துயர் பீறுப்பினை அறுத்திடுவாய்

கொலையும் புலையும் விடுமின்றே
கூறிடும் பலநூல் படிஇன்றே
புலையைப் புசிக்க மனம்வெறுப்பாய்
பற்றிடும் பிறப்பின் துயர் அறுப்பாய்

18 வாழும் உயிர்களை வாழவிடுங்கள்

சிற்றெறும்புமுதல் யானைவரை உள்ளஎல்லா உயிர்களும் வாழவே விரும்புகிறது. வாழவிரும்பும் உயிர்களை தன்னுடல் பருத்திட கொன்றுண்ப வருக்கு இறையருள் சிறிதும் கிடைக்காதென்பார் வள்ளுவர். எனவே, மனிதர்களாவது வெறுப்பினரல் தற்கொலை செய்துக் கொள்வார்கள். ஆனால் வாழவே விரும்பும் உயிர்களை கொன்று உண்ணலாமா?

மாமிசத்தை உன்பதால் மட்டும் தன்னுடல் அழியாமலா இருக்கும்? எண்ணிப்பாருங்கள். கொலை உணவால் பரவம் பகை பெருக்கும் வினைதானே சேரும்?

வாழவிரும்பும் உயிர்களை வாழவிடுங்கள். சைவ உணவில் வாழுங்கள்.

தன்னுடல் பருத்தே பெருகிடவே

தெளிவிலா கொலைஉன் புசித்திடுவோய்
உன்னுடல் உயிரே நிலைத்திடுமா

உணர்ந்துநீ புலையை விலக்கிடுவாய்

வெறுப்பால் மனிதரே தற்கொலையே

விரும்புவர் மிருகமே எந்நிலையில்

பொறுத்தே வாழ்ந்திடும் இவைஎண்ணும்

புலையினைப் புசித்திடா செயல்நண்ணும்

வாழவே விரும்பிடும் விலங்கினையே

வெட்டியே உண்டிடும் செயல்தனையே

ஆழ்ந்தே விலக்கிட உணர்ந்திடுவாய்

ஆருயிர் காத்திட நினைத்திடுவாய்

19 உயிர் உண்மை விபரம் உண்மை

எவ்வளவு உயரமான கட்டிடம் கட்டுகிறோமோ அதற்கேற்ப கடைக்கால் அமைப்பில் விலிமை இருக்கவேண்டும். கடைக்காலில் கருங்கல் வைக்காமல் வெறும் சேற்று மண்ணை நிரப்பி விட்டு, மேல்தளம் போட்டால், கட்டிடம் தளர்ந்து இடிந்து விடும்.

அதேபோல் மனித உயிர் ஒளி தெய்வ ஒளி பெறவேண்டுமானால், உயிருக்கு இரங்கும் உள்ளம் அகழும் புறமும் மேலோங்கி வளரவேண்டும். ஆனால் தெய்வத்தை வழிபடுபவர்கள் புலைச் சுவைக்கு அடிமையாகிகொலை உணவில் வாழ்பவர்களுக்கு சிறிதும் தெய்வ அருள் பெறமுடியாது.

எனவே, ஒருநாள் அழிகின்ற இவ்வுடலைப் நம்பி பிற உயிர்களை கொன்றுண்ண வேண்டாம். சைவ உணவையே உண்பதால் உயிருக்கு நன்மை வரும். இறையருள் சேரும். உண்மை! உண்மை!! உண்மை!!!

கடைக்கால் சேற்றுமண் தனை அடைத்தால்
கவின் உயர் கட்டிடம் நிலைத்திடுமா
மடமையால் ஊனனைப் புசிப்பவர்க்கே
மதியருள் உண்மையில் வளர்ந்திடுமா

ஒருநாள் இறந்திடும் உடல் ஒங்க
ஊனனை உண்டிடும் செயல்நீங்க
பெருகிடும் சைவமே உயிர்நன்மை
பெற்றிடும் பரனருள் வரும் உண்மை

இறைநிலை அண்டத்தில் இயற்கை காட்சியின் தோற்றமாகவும், பிண்டத்தில் மனச்சாட்சியின் ஏற்றமாகவும் இருக்கிறது இயற்கை காட்சியின் செயலாற்றலை எல்லோரும் நம்புகின்றனர். அதே போல் மனத்தை நல்வழியில் நடத்திடும் இறையாற்றலின் சாயலான மனச்சாட்சியை நம்புபவர்கள் தெய்வத்தை நம்புபவர்களே.

எனவே, உடல்பெற்ற ஒவ்வொரு உயிர்களிடத்திலும், அதன் தன்மைக்கேற்ப தெய்வநிலை இருக்கிறது என்ற தெளிவான நம்பிக்கை உள்ளவர்கள் எந்த உயிரையும் கொல்ல மாட்டார்கள் கொன்ற உடலை உண்ண மாட்டார்கள் இவர்கள் புலையை வெறுத்திடும் சாதனை வழியிலேயே பிறவித்துன்ப வேதனையை விலக்கிகொள்ளும் வழியை நாடுவார்கள். இறையடியில் கூடிட முயல்வார்கள்.

எனவே, தெய்வநிலையை பெற்றிட பெரும் தடையாக இருப்பது, இரக்கத்தை அழித்திடும் கொலை உணவாகும், என்று சான்றோரும் ஆன்றோர்களும் கூறுகின்ற பேருண்மையை, புலால் புசிப்பவர்கள் மறுக்கவே முடியாது,

சிந்தித்து பாருங்கள். சைவ உணவிற்கு
வாருங்கள்.

தெய்வநிலைதனை எண்ணிடுவோர்

தெளிவுடன் புலைதனை உண்ணாரே

உய்யும் உயிர்நிலை நோக்கிடுவார்

உயிர்க்கொகலை என்றுமே பேசக்கிடுவார்

புலையை வெறுத்திடும் சாதனையே

பெற்றால் விலகிடும் வேதனையே

கலையை உணர்ந்திடும் போதனையே

கண்டே கலப்பரே நாதனையே

கொலையை விலக்கிடும் சாதனையே

கொண்டால் கலைந்திடும் வேதனையே

நிலையாய் உணர்ந்திடும் போதனையே

நிற்க கலப்பரே நாதனையே

பிறவியில் புலையை விட்டோரே

பேரருள் வழிதனைத் தொடரோரே

சிறப்புடன் இம்மையில் இறைநிலையே

சேர்ந்திட வகுத்திடும் முறைநிலையே

தெய்வம் போற்றிடும் எல்லேலோரும்

தெளிந்தே புலைதனை நீக்கிடுங்கள்

தெய்வம் கண்டிடும் வநியாகும்

திருவருள் அடைந்தவர் மொழியாகும்

21 புல உணவால் புண்ணியம் போகும்

ஓட்டை இல்லாத குளத்தில் கொஞ்சம்தண்ணீர்
ஊற்றினாலும் குடத்தில் தண்ணீர் இருக்கும்.
ஆனால் ஓட்டை உள்ள குடத்தில் தண்ணீர்
நிலைத்து இருந்திட வழியே இல்லை.

அதேபோல் புலால் புசிக்காதவர்கள் மிகப்
பெரிய அறச்செயல்கள் செய்தாலும்பயன்இல்லை
புலால் உண்கின்ற பொரும்பாவம்புண்ணியத்தை
அழித்து விடும் என்பதை நம்புங்கள் எனவே புல
உணவால் அன்பு, அறம், ஆன்மீக ஒருமைப்பாடு
வளர்ந்திட வழியே இல்லை. பாவமும் பழியும் பகை
யும் கோபமும் கொடும் வினைகளும் வளரும்
என்பது திண்ணம்,

புலையைப் புசித்தால் சினம் ஓங்கும்
புண்ணியச் செயலின் பயன்நீங்கும்
புலையைச் சுவைத்தல் விடுஇன்றே
புலையால் உணவே திராடுநன்றே

புலையால் அன்பறம் வளராதது
புணர்ந்திடும் பாவமே தளராதது
புலையால் ஊழ்நிலை விலகாதது
பொருந்திடும் ஒருமை துலங்காதது

உயிர்கொலை புலஊன் புசிப்பவரே
உதவிடும் அறங்கள் புரிந்தாலும்
செயிர்நிலை முழுதும் விலகாதது
சிறந்திடும் அறப்பயன் துலங்காதது

அருட்பா பாடுவோர் புலால் புசிக்கலாமா?

பொதுவாகப் பலமதவழி மார்க்கங்கள் புலால் உண்பது கூடாது என்று கூறினாலும் புசிப்பவர்களைத் தடுப்பதில்லை. ஆனால் சமணரும் சன்மார்க்கரும் எந்த நிலையிலும் புலால் புசிக்கக் கூடாது என்றே வற்புறுத்துகின்றனர்.

“கொலை புரிபவர்களும் புலால் புசிப்பவர்களும் சன்மார்க்கத்தின் உறவினர் அல்லர் புலால் புசிப்பவர்கள் தெய்வவழி தேடாத புற இனத்தவர்கள். அவர்களிடம் தெய்வ நெறியினைப் பற்றி பேசாதீர்கள். புலை உண்பவர்கள் பசி என்று வந்தால் உணவு மட்டும் அளித்து அனுப்பி விடுங்கள்” என்பார் வள்ளல் பெருமான்.

எனவே, வள்ளல் பெருமான் அடைந்த மரணமில்லா பெருவாழ்வைப் பெறவிரும்புவோர் புலை உணவை முன்னே நீக்கவேண்டும். உயிர்களுக்கு உபகாரம் செய்யவேண்டுமென்பதை வலியுறுத்தும் அருட்பாக்களை அழகாகப் பாடுவோர்கள் புலாலை உண்ணலாமா? புலால் புசித்தவண்ணம் இறையருளைப் பெற நினைப்பது இருட்டினை அதிகமாகப் பெருக்கினால்தான் வெளிச்சத்தை காண முடியும் என்று சொல்பவர் போல் அல்லவா இருக்கிறது?

அருட்பா போற்றும் சன்மார்க்கர்
ஆருயிர் கொன்றான் உண்பாரேல்
இருளைப் பெருக்கினால் ஒளியாகும்
என்பவர் சொஸ்தினை செயலாகும்

போஷண சத்துக்களின் வித்தியாசத்தைக்காட்டும் பட்டியல்
விஞ்ஞானம் என்ன சொல்கிறது

Health Bulletin No. 23, Govt of India Vegetarian Food : மரக்கறி உணவு

உணவுப் பொருள்களின் பெயர்கள் Name of Food Stuff	Protein Content புரதனங்கள் %	Fat கொழுப்பு %	Minerals தாது உப்புகள் %	Phosphorus பாஸ்பரஸ் %	Calcium சுண்ணாம்பு சத்து %	Iron Units இரும்புசத்து வகைகள் %	Calories தேவைபடும் %
W Flour கோதுமை	12.1	1.7	1.8	0.32	0.04	7.3	355
Rice அரிசி	8.5	0.6	0.9	0.28	0.01	2.8	349
G G பச்சைப்பயிறு	24.0	1.3	3.6	0.28	0.04	8.4	334
Black Gram உளுந்து	24.0	1.4	3.4	0.37	0.20	9.8	350
R G சிவப்பு கடலை	22.3	1.7	3.6	0.26	0.14	8.8	355
Lentil ஜவ்வரிசி	25.1	0.7	2.1	0.25	0.13	2.0	346
P R வறுத்த பயிறு	22.9	1.4	2.3	0.36	0.03	5.0	358
B G R வறுத்த கடலை	22.5	5.2	2.2	0.31	0.07	8.9	372
Cow Gram மொச்சை	24.6	0.7	3.2	0.49	0.07	3.8	827
S Been சோயாபீன்ஸ்	43.2	19.5	4.6	0.69	0.24	11.5	432

F Seed வெந்தியம்		Koviloor Digital Library		26.2	29.8	3.0	0.37	0.16	14.1	333
Cumin கீரகம்		18.7	15.0	5.8	0.49	0.08	31.0	356		
Almond பாதாம்		20.8	58.9	2.9	0.49	0.23	3.5	655		
C.Nut முந்திரிபருப்பு		21.2	46.9	0.4	0.45	0.05	5.0	596		
Ground Nut Roasted										
வேர்கடலை வறுத்தது		31.5	39.8	2.3	0.44	0.05	0.3	561		
Pistachi Nut பிஸ்தாபு		19.8	53.5	2.8	0.43	0.14	13.7	626		
Walnut அக்ரோட்டு		15.6	64.5	1.8	0.38	0.10	4.8	687		
Ghee நெய்			98.0							
Cheese பால்கட்டி		24.1	25.1	4.2	0.52	0.79	2.1	348		
S M P பால் பவுடர்		38.0	0.1	6.8	1.00	1.37	1.4	357		

Flesh Foods மாமிச உணவு

Egg Fowl முட்டை		1.33	13.3	1.0	0.22	0.06	2.1	173		
Mutton ஆட்டுக்கறி		18.5	13.3	1.3	0.15	0.16	2.5	194		
Fish மீன்		22.6	0.6	0.8	0.19	0.02	0.9	91		

20 குறளைக் கற்றவர் புலகம்புதிக்கலாமா?

கிழக்கு திசையில் உள்ள ஒரு ஊருக்குக் கிழக்குப் பக்கமாகச் செல்லும் பாதை நோக்கிச் சுற்றிக் கொண்டே சென்றாலும் எப்படியும் சிரமப் பட்டாவது ஊரை அடையலாம். ஆனால் கீழ் திசையில் உள்ள ஊருக்குச் செல்ல, எந்நிலையிலும் மேல் திசையே நோக்கிச் செல்லும் பாதையில் சென்றால் கிழக்கு திசையிலுள்ள ஊரை அடைய வே இயலாது.

அதேபோல் பிறையிர்களைக் கொண்டு அதன் உடலைப் புசிப்பவர்களுக்கு, அன்பும் அருளும் அமைதியும் சிறிதும் பெறமுடியாது என்று கூறும் திருக்குறளை புலால் புசிப்பவர்கள் பாராட்டுவது கீழ்திசை ஊர்செல்ல, மேல்திசையே நோக்கிச் செல்பவரின் பயனற்ற செயல்போல் ஆகும்.

மேலும் கொல்லா நெறியான அறவாழ்வை கடைப்பிடிக்காதவர்கள் அருள்வாழ்வை அடைய வே முடியாது.

ஊன்உண் பேர்க்கருள் இல்லைஎன்றே

உணர்த்தும் குறள்தனை உணர்இன்றே

ஆன்ம ஒருமையை ஊன்விரட்டும்

அரக்க சிறுமையை ஊன்தீரட்டும்

குறள்நெறி பேரற்றிடும் கருத்தினரே

கொலைபுலை ஊனினப் புசிப்பாரேல்

அறநெறி தூற்றிடும் செயல்நோக்கி

அருள்நெறி காண்பவர் மயல்ஒக்கும்

பூஜ்ய ருப்சந்திரஜீ மஹாராஜ்

அவர்களின் அருள்மொழி

மனிதகுலத்தின் நலனுக்காக மூன்று விதிகள்

கொள்கையற்ற வாழ்க்கை சோகமான வாழ்க்கையாகும். இவ்வுலகில் ஒவ்வொருஜீவனும் அமைதியையும் மகிழ்ச்சியையும் நாடி, தேடி அலைகிறது. ஆனால் பெரும் பான்மையான மக்களுக்கு உண்மையான மகிழ்ச்சி எது என்று தெரிவதில்லை. அதை எப்படி அடைவது என்றும் புரிவதில்லை.

பணம், பதவி, பொறுப்பு இவற்றால் மகிழ்ச்சி அடைய முயற்சி செய்கின்றனர். ஆனால் முழு மகிழ்ச்சி பெறமுடியாமல் தடுமாறுகின்றனர். இதற்குக் காரணம் அருளாளர்கள் கூறும் நல்ல நேர்மை வழிகளை கடைபிடிக்காமல் அவமதிக்கும் செயலும் அறியாமையுமாகும். அருளாளர் கூறும் நேர்மை வழியில் வாழாததால் மக்கள் மகிழ்ச்சி இன்றி அமைதி குன்றி தீராத பிரச்சனையில் மூழ்கி தத்தளிக்கின்றனர்.

எனவே மனித குலம் அனைத்தும் மகிழ்ந்திட பின்வரும் மூன்று விதிகளைக் கடைப்பிடிக்க வேண்டும்.

1. கவிழும்புநெய்தல் விவரமுதல்
2. தீயபழக்கம் தவிர்த்தல்
3. ஒற்றுமை வளர்த்தல்

1 விழிப்புணர்ச்சி

1. பழைய வழக்கங்களையும் சமூகவிதிகளையும் தற்கால நிலைகேற்ப மாற்றிக் கொள்ளவேண்டும்.

2 புராதன கோட்பாடுகளிலிருந்துவிடுபட்டு, அன்புநெய்யை அறிவியல்முறையில் போதிக்கவேண்டும். கடைபிடிக்கவேண்டும்

3 அனாவசியமான ஆடம்பர செலவை கட்டுப்படுத்த வேண்டும்.

4 வரதட்சனையை ஒழிக்க வேண்டும்.

5 கையூட்டுபெறுதலும், நீதியற்ற செய்கையும், தேசப்பற்றற்ற வாழ்க்கையும் பாவமானது என்பதை உணரவேண்டும் அவற்றைத் தவிர்க்க வேண்டும்.

6 நாட்டையும் சமுதாயத்தையும் ஒழுக்கத்தையும் நேசிக்க வேண்டும். மதித்து நடக்க வேண்டும்.

பழக்கம் என்பது ஓர் உருளை அதன்மேல்நாம் தினமும் நூலைச் சுற்றுகிறோம். இறுதியில் நாம் அதை எளிதில் உடைக்க முடியாது.

ஒருவனுடைய மோசமான எஜமானும் எதிரியும் அவனுடைய கெட்ட பழக்கங்களே! கெட்ட பழக்கம் கொண்டவன், தன்செல்வம் புகழ், உடல் நலம் வாழ்க்கை முதலியவற்றை இழந்து கடைசியில் குடும்பத்தையே இழக்கின்றான்.

ஆரம்பத்தில் எந்தஒரு கெட்ட பழக்கமும் பொழுதுபோக்கு போல தொடங்குகிறது. ஆனால் சிறிதுகாலத்தில் அது வளர்ந்து வாழ்வையே அழித்து விடுகிறது.

புலால் உணவு, புகைபிடித்தல் சூதாடுதல் மதுஅருந்துதல் போன்றதீய பழக்கங்களால் உடல் நலமும் உள்ளநலமும் அழிகின்றன என்று டாக்டர்களும் ஆராய்ச்சியாளர்களும் அடிக்கடி சொல்லிவருகின்றனர். எனவே மாணவர்களும் மற்றவர்களும் கெட்டபழக்கத்தை எந்நிலையிலும் மேற்கொள்ளாமல் மனஉறுதியுடன் வாழவேண்டும். நல்லபழக்கத்தை நாடவேண்டும்

ஒளிமயமான சமுதாயத்திற்கும் வலிமையான ஒற்றுமை இயக்கங்கள் சுயநலமின்றி வளர வேண்டும். ஒற்றுமையில்லாத சமுதாயத்திற்கு என்றுமே மதிப்பில்லை. ஐக்கிய நாடுகள் கட்டுப்பாடு கொண்ட சமுதாயமே அகில உலகமதிப்பை பெறுகிறது. எனவே ஒற்றுமை இயக்கங்களைக் குலைக்கும் சக்தியாக சுயநலம் மோதும் அரசியல் சண்டைகளும், மதச்சண்டைகளும் ஏற்படாமல் எல்லோரும் விழிப்புடன் செயல்படவேண்டும்.

எனவே ஒற்றுமையை நாம்பெறவேண்டுமானால் ஒருவெருக்கொருவர் நேசிக்கக் கற்றுக் கொள்ளவேண்டும். அன்புள்ளம் எந்த அளவுக்கு வளர்கிறதோ அந்த அளவுக்கு ஒற்றுமை வளர்கிறது. என்ற உண்மையை ஒவ்வொருவரும் உணர்ந்து செயல்பட்டால் மனித குலமனைத்தும் அமைதியடையும் என்பது உண்மை! உண்மை!! உண்மை!!!



எறும்புகள் வலுவிழக்கின்றன

Koviloor Digital Library

மாமிசம் உண்பவரின் சிறுநீரில் அமிலம் அதிகமாக வெளியேறுகிறது. இதனால் ரத்தத்தின் ரசாயனமநிலை வேறுபடுகிறது. இதனைச் சரிகட்ட எறும்புகளிரிருந்து சில உப்புகளை ரத்தம் உறிஞ்சிக் கொள்கிறது. இதனால் எறும்புகள் வலுவிழக்கின்றன.

ஆனால் புலால் தவிர்த்த உணவை உண்போர்க்கு இத்தகைய இடர்பாடுகள் இல்லை அவர்களது சிறுநீர்காரத்தன்மை வாய்ந்தது. அதனால் அவர்களது ரத்தத்தின் ரசாயன சமநிலை மாறுபடுவதில்லை.

டாக்டர் ஏ. வாட்ச்மேன் டாக்டர் டி. எஸ். பென்ஸ்டன்

(லான்செட் 1968 தொகுதி பி. 958)

மாமிசம் சத்துக்காக விலங்குகள் கொல்லப்படும் போது அவை பயத்தினால் மிரண்டு சாய்கின்றன இந்த பயம் காரணமாக, அவற்றின் உடலில் தீவிர ரசாயன மாற்றம் ஏற்படுகிறது. விவரமறியாதவர்கள் தான் இதனைச் சாப்பிடுவார்கள். புலால் உண்பவரின் வயிறு இறந்த விலங்கு கல்லறையாக அல்லவா உள்ளது.

... டாக்டர் வில்லியம் ஹென்றி டால்பட்

போர்ஸ் மவுத் இங்கிலாந்து (ரைட்புட்-பக்கம் 3)

புலாலிலும் மீனிலும் பெருமளவுக்கு “யூரிக் அமில நஞ்சு” உள்ளது. நம் ரத்தத்தில் இந்த அமிலம் கலந்தால் இதய துடிப்பு அதிகமாகும்: எறும்புருக்கிசோர்வு ரத்தச் சோகை, மூட்டுவலி, கால், கைவலிப்பு காய்ச்சல் இன்புளுயன்ஸா முதலிய நோய்கள் ஏற்படும்.

டாக்டர் அலெக்சாண்டர் ஹெகர்

எம்.ஏ., எம்.டி., எப்.ஆர்.சி.பி. (லண்டன்)

புலால் உணவினால் உடலில் எண்ணற்ற வியாதிகள் வருகின்றன.

மாமிச உணவு மனிதனுக்கு அவசியமே இல்லை
டாக்டர் லசர்ட் பிளேபர் M.D. (பிரிட்டன்)

புலால் உணவும் குடிப்பழக்கமும் உள்ள நோயாளிக்கு வைத்தியம் செய்வதே கஷ்டமென்பதை என் அனுபவத்திலிருந்து கூறுகிறேன்.

டாக்டர் ஜீன் நூஸ்பாம் (பிரான்ஸ்)

ஒரு மாடு அல்லது ஆடு இறந்து கிடந்தால் அதைப் பிணம் என்கிறோம். ஆனால் அதை தோல் உரித்துக் கசாப்புகடையில் மாட்டிவிட்டால் உணவாகி விடுகிறது. இது உடலுக்கு கெடுதல் என்பதை நாம் சரியாக தெரிந்து கொள்ளவேண்டும்.

டாக்டர் ஜே.எச்.கெல்லாக் (U.S.A.)

புலால் உண்பதால் குடலில் நாடாபுழுக்கள் உருவாகின்றன. இவை குடலுக்குள்ளே சுமார் 60 அடி நீளம் கூட வளருவதுண்டு.

டீ.கே. டான் வெஜிடேரினிஸம்
(த பெஸ்ட் டயட்—பக்கம் 12)

மாமிச உணவு ஜீரண உறுப்புக்களை பாதிக்கிறது. அது உமிழ்நீரின் காரத்தன்மையை அமில தன்மையாக மாற்றி விடுகிறது. இதனால் உமிழ்நீர் ஜீரணத்திற்கு பயனற்றதாகி விடுகிறது. ஜீரணம் பாதிக்கிறது. பிளெஷ் புட் (பக்கம் 24)